

شکر

از جناب مولوی داؤد اکبر صاحب اصلاحی

شکر ہر صحیح فطرت میں ودیعت ہے کوئی متنفس اس جذبہ سے خالی نہیں ہے۔ ہر دل کی صدا ہے اس لیے اس کی صداؤں سے اعراض کرنا درحقیقت اپنی فطرت سے جنگ کرنا ہے۔ ہمارے باطن کی تمام کائنات اسی چراغ سے روشن ہے اور پھر اسی کا پر تو ہے جو ہماری اس مادی زندگی کی ظلمتوں کو دور کرتا ہے۔ اگر انسان کے اندر یہ جذبہ نہ ہو تو وہ بھی ایک حقیر جا تو رہے۔ اسی سے انسان کی وہ اصلی خصوصیتیں ظہور میں آتی ہیں جن کی بدولت وہ دنیا و آخرت کی تمام سرفرازیاں حاصل کرتا ہے۔ قرآن مجید میں غور کرنے سے معلوم ہوتا ہے کہ تمام انسانی خصال اخلاق اور تمام صحیح اعمال و عقائد کا حشر ہی ہے۔ یہ باب آخرت بھی ہے اور کلید دنیا بھی۔ روح اخلاق بھی ہے۔ اور روح بیست بھی خلاصہ قرآن بھی ہے اور مقصود سنت نبوی بھی۔ پس جو شخص اس جذبہ سے محروم ہے وہ گو یا ہر چیز سے محروم ہے۔ ایک چیز کھو کر اس نے ہر چیز کھو دی۔

اس تمہید کے بعد ہم اجالا اس لفظ کی اصل حقیقت کی تشریح کرنا چاہتے ہیں۔

شکر کا مفہوم شکر نام ہے اس جذبہ محبت کا جو خدا کی صفات ربوبیت و رحمت میں غور کرنے سے پیدا ہوتا ہے یا دوسرے لفظوں میں یوں کہہ سکتے ہیں کہ شکر نام ہے اس کیفیت کا جو مظاہر قدرت ربانی کے مشاہدہ سے دل میں پیدا ہوتی ہے۔ اس کیفیت کا پہلا ثمرہ ایمان ہے۔ اگر یہ کیفیت نہ ہو تو دل کا تمام عالم بحیر ظلمات ہے اور قرآن مجید نے اس لحاظ کی تعبیر کفر کے لفظ سے کی ہے۔

شکر مبادی دین کا حشر ہے شکر تمام مبادی دین کا حشر ہے۔ اسی سے توحید و معاد کے اعتقاد کی

راہ کھلتی ہے اور اسی سے آدمی کو ایمان با رسالت کے لیے دلیل ہاتھ آتی ہے۔ ذیل میں ہم ان سورتوں کی بعض دلیلیں اجمالاً بیان کرنا چاہتے ہیں سورہ نسا میں ہے:-

(۱) مَا يَفْعَلُ اللَّهُ بِعَدَابِكُمْ إِنْ شَكَرْتُمْ أَكْرَمَ شُكْرًا وَ إِنْ كَفَرْتُمْ أَكْرَمَ شُكْرًا وَ إِنْ كَفَرْتُمْ أَكْرَمَ شُكْرًا
 وَمَنْ شَكَرَ لِلَّهِ فَإِنَّ اللَّهَ شَاكِرٌ عَلِيمٌ
 ذکورہ بالا آیت میں فرمایا۔ إِنْ شَكَرْتُمْ أَكْرَمَ شُكْرًا۔ اگر تم نے شکر کیا اور ایمان لائے اس سے معلوم ہوا کہ ایمان کی اصل شکر ہے۔ آدمی میں جب یہ جذبہ زندہ ہوتا ہے تب ہی اس پر ایمان کی راہ کھلتی ہے۔

(۲) قرآن پاک کی موجودہ ترتیب سے بھی ہمارے دعوے کے لیے ایک دلیل ہاتھ آتی ہے

قرآن مجید میں سورہ فاتحہ تمام سورتوں سے پہلے ہے اور اس کے متعلق یہ بالاتفاق تسلیم ہے کہ وہ سورہ شکر ہے اس لیے اس حقیقت کی طرف اشارہ ہوتا ہے کہ دین کی تمام تعلیمات کا سنگ بنیاد شکر ہی سے اس کے تمام مبادی پیدا ہوتے ہیں شاید اسی وجہ سے فاتحہ کا نام ام القرآن بھی ہوا۔ تفصیل بالا سے شکر کی مرکزیت ثابت ہو گئی ہو گی۔ اب دیکھنا یہ ہے کہ دینی و دنیاوی ترقیوں میں اس کا کہاں تک دخل ہے؟

شکر دینی و دنیاوی ترقیوں کی اساس ہے۔ قرآن پاک کی متعدد آیات سے معلوم ہوتا ہے کہ شکر اسلامی زندگی کے لیے سراسر باعث حیات ہے اور اس کا فقدان اس کے لیے ہلاکت و تباہی کا پیش خیمہ ہے۔ صدر اول کے مسلمانوں نے اسی حقیقت کو پا کر ایسی درخشاں ترقی کی کہ اس قسم کا عروج چشم فلک نے کبھی نہ دیکھا تھا۔ لیکن جس وقت سے مسلمانوں نے اس عظیم الشان اصل کو چھوڑا ان کی ترقی کا قصر آٹا فانائیں ڈھ گیا۔ نہ تو ان کے پاس تخت و تاج ہی رہا، اور نہ اخلاقی طاقت ہی کے وہ

ملک رہ گئے۔ اسی پر معاملہ ختم نہیں ہوا۔ بلکہ اقوام عالم کی فہرست میں ان کا نام پست ترین قوموں کے سلسلے میں آنے لگا یا کیوں ہوا؟ اس کا محض ایک سبب ہے۔ وہ اسی حقیقت کا (جسے فکر سے تعبیر کرتے ہیں) فقدان ہے۔ یہ شاعری نہیں ہے بلکہ حقیقت ثابتہ ہے۔

قرآن پاک میں فرمایا گیا ہے۔

وَإِذْ تَأَذَّنَ رَبُّكُمْ لَآ تَشْكُرُوا لِعَدَّتِمْ
وَإِن كَفَرْتُمْ إِن عَذَابِي لَشَدِيدٌ ...

اور جب اعلان کر دیا تمہارے پروردگار نے کہ اگر شکر کرو گے تو نیا دہ دوں گا اور اگر ناشکری کرو گے تو دہرہ پہلے

(۷- ابراہیم) عذاب بہت سخت ہے۔

اس آیت میں تصریح ہے کہ یہ سنت الہی ہے کہ مردہ جماعت جس میں شکر کا جذبہ ہوگا وہی انھیں الہی سے تمتع ہوگی اور جو اس دولت سے محروم ہوں گے ان کے لیے دنیا میں بھی محرومی ہے اور آخرت میں بھی۔ خدا کا یہ اٹل قانون ہے، اس میں تغلف ناممکن ہے۔ امت مسلمہ پر بھی خدا کی یہ سنت جاری ہوئی۔ وَ لَنْ يَجْعَلَ لِسُنَّةِ اللَّهِ تَبْدِيلًا۔

ایک دوسرے مقام پر یوں مذکور ہے۔

إِن تَكْفُرُوا فَإِنَّ اللَّهَ غَنِيٌّ عَنكُمْ وَلَا تَبْتَغُوا
بِعِبَادِهِ الْكَفْرَ وَإِن تَشْكُرُوا يَرْضَهُ لَكُمْ وَلَا
تَزِرُ وَازِرَةٌ وِزْرَ أُخْرَىٰ تُعْرَضُونَ
لِرَبِّكُمْ مِنْكُمْ فَذِكْرُنَا كُنْتُمْ
تَحْلُمُونَ إِنَّهُ عَلِيمٌ بِذَاتِ

اگر تم ناشکری کرو گے تو خدا تمہاری حمد کا محتاج نہیں ہے۔ وہ اپنے بندوں کے لیے ناشکری پسند نہیں کرتا۔ اور اگر تم اس کی شکر گزاری کرو گے تو اسے وہ تمہارے لیے پسند کرتا ہے۔ کوئی کسی کا بوجھ نہ اٹھائے گا۔ اس کے بعد اپنے رب کی طرف تمہیں پلٹنا ہے پھر وہ تمہیں تمہارے اعمال کی جزا دے گا۔ اس لیے کہ

الضُّدُّ وَرَبِّهِ - (۷- زمر)

وہ سینوں کے اسرار سے (بھی) واقف ہے۔

مذکورہ بالا آیت سے یہ پتہ چلتا ہے کہ رضوانِ الہی کے حصول کا دوزیہ محض شکر ہے۔ اس کے بغیر نہ تو کسی کی آئندہ زندگی ہی کی تعمیر ممکن ہے اور نہ دنیا ہی میں کوئی نمایاں درجہ حاصل ہو سکتا ہے اس لیے کہ مہرِ قسم کے امتیازوں کی کلید خدا ہی کے ہاتھ میں ہے۔ وہی جسے چاہتا ہے عزت دیتا ہے اور جسے چاہتا ہے ذلیل و رسوا کر دیتا ہے۔ اور یہ معلوم ہے کہ اس کے تمام امورِ حکمت پر مبنی ہیں اسی لیے انعامات سے وہی لوگ لطف اندوز ہوں گے جو شکر کی دولت سے مالا مال ہوں گے۔ مذکورہ بالا آیت اس بارے میں حجتِ قاطعہ ہے۔

اوپر کی تشریح سے یہ حقیقت ذہن نشین ہو گئی کہ دینی و دنیاوی ترقیوں کا حصول بکسرِ شکر پر مبنی ہے۔ اس کے بعد اب ہم بتانا چاہتے ہیں کہ انسان ہی کے لیے شکر کی صفتِ مخصوص نہیں ہے بلکہ کائنات کا ذرہ ذرہ خدا کی حمد و تسبیح میں مشغول ہے۔ قرآن پاک میں متعدد مقامات پر ان کی نغمہ بازی مذکور ہے۔

سورہ حدید میں ہے :-

تَسْبِيحٌ لِلَّهِ مَا فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ (۱- حدید)

آسمانوں اور زمین میں جتنی چیزیں ہیں سب کی سب خدا کی حمد و تسبیح میں لگی ہوئی ہیں۔

ایک دوسری جگہ یوں مذکور ہے۔

لَسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ لَكَ الْمُلْكُ وَلَكَ الْحَمْدُ. وَهُوَ عَلَى كُلِّ شَيْءٍ قَدِيرٌ (التغابن)

آسمانوں اور زمین میں جتنی چیزیں ہیں سب کی سب خدا کی تسبیح کر رہی ہیں اسی کے ہاتھ میں بادشاہت ہے اور اسی کے لیے حمد ہے اور وہ ہر چیز پر قادر ہے۔

ایک دوسرے مقام پر یوں مذکور ہے۔

لَسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ

آسمانوں اور زمین میں جتنی چیزیں ہیں سب کی سب

۱. الْمَلِكِ الْقَدُّوسِ الْحَزِينِ الْحَكِيمِ ... اس خدا کی تسبیح کر رہی ہیں جو پادشاہ پاک غالب حکمت والا ہے۔ (۱- حمد)۔

ایک اور مقام پر یوں مذکور ہے۔
وَالَّذِي فِي السَّمَوَاتِ وَالْأَرْضِ كُلِّ لَهٗ قَائِمٌ ... (۲۶- روم)۔ چیزیں ہیں سب اسی کے سامنے سرنگوں ہیں۔

مذکورہ بالا آیت سے ظاہر ہے کہ خدا کی حمد و تسبیح انسانوں ہی تک محدود نہیں ہے بلکہ کائنات کا ذرہ ذرہ اس کی بے پناہ قدرت و جلال کا کلمہ پڑھ رہا ہے۔ کسی کو اس کی عبدیت سے انکار کی تاب نہیں ہے۔ سب کے سب اس کی حمد میں نغمہ ریز ہیں اور غافل انسان کو دعوت دے رہے ہیں کہ وہ بھی اپنا ساز پھیرے تاکہ دونوں کے نعموں سے آسمان و زمین گونج اٹھیں۔

سورہ نور میں ہے۔

الْقَرَّانِ اللَّهُ يَسْمَعُ لَهُ مِنَ السَّمَوَاتِ وَالْأَرْضِ وَالظُّلُمَاتِ كُلِّ قَدْ عَلِمَ صَلَاتَهُ وَتَسْبِيحَهُ وَاللَّهُ عَلِيمٌ بِمَا يَفْعَلُونَ ... (۴۱- نور)۔ کیا دیکھتے نہیں کہ آسمانوں اور زمینوں میں جتنی چیزیں ہیں سب کی سب خدا کی تسبیح میں لگی ہوئی ہیں اور ان کے ہوئے جانور پر کھوئے ہوئے ہر ایک کو اس کی تسبیح معلوم ہے اور اللہ تعالیٰ جو کچھ دیکھتے ہیں اس سے خوب واقف ہے۔

ایک دوسری جگہ یوں مذکور ہے۔

وَالَّذِي يَسْجُدُ مِنَ فِي السَّمَوَاتِ وَمَنْ فِي الْأَرْضِ مَوْعَاً وَكَرْهًا وَظُلْمًا لَهُمْ يَا عُدُو الْأَصَالِ ... (۱۵- رعد)۔ اور اللہ ہی کے لیے آسمانوں اور زمین میں جتنی چیزیں ہیں صبح و شام برضا و رغبت یا مجبوراً سجدہ کر رہی ہیں۔

ذکورہ بالا آیات سے ایسا معلوم ہوتا ہے کہ شکر ایسا فریضہ ہے جس سے کائنات کا کوئی ذرہ بھی مستثنیٰ نہیں ہے، ہر ایک طوعاً و کرہاً اس کی عظمت و جلال کے سامنے جبین نیاز و چہنگا پر مجبور ہے۔

سورہ رمن میں ہے۔

وَالشَّمْسُ وَالْقَمَرُ يُحْسِبَانِ - (ہ۔ جنن) اور سورج اور چاند ایک خاص انداز سے ہیں۔

ذکورہ بالا آیت سے معلوم ہوا کہ شمس و قمر کا ایک خاص مقدار سے اپنے اپنے حدود میں

چکر لگانا ہی ان کی نماز ہے۔

ایک اور مقام پر اسی حقیقت کو ان الفاظ میں بیان فرمایا ہے۔

سُبْحَانَهُ وَتَعَالَى عَمَّا يُقُولُونَ عُكُوثًا
كَبِيرًا تُسَبِّحُ لَهُ السَّمَوَاتُ السَّبْعُ وَالْأَرْضُ
وَمَنْ فِيهِنَّ وَإِنْ مِنْ شَيْءٍ إِلَّا يُسَبِّحُ بِحَمْدِهِ
وَلَكِنْ لَا تَفْقَهُونَ تَسْبِيحَهُمْ إِنَّهُ كَانَ خَلِيمًا عَفُورًا

خدا پاک ہے ان کی اختر پر دازیوں سے، آسمان اور زمین اور جو کچھ ان کے اندر ہے سب اسی کی تسبیح کرتے ہیں اور کوئی چیز ایسی نہیں جو اس کی تسبیح نہ کرتی ہو لیکن تم ان کی تسبیح نہیں سمجھتے بیشک خدا حلیم اور بخشنے والا ہے۔

(۴۳۔ ۴۴۔ بنی اسرائیل)

الغرض قرآن پاک میں بے شمار ایسی آیات مذکور ہیں جن سے شکر کی ہمہ گیری اور فطرت

کائنات ہونا معلوم ہوتا ہے۔ اب ہم بتانا چاہتے ہیں کہ آخر یہ جذبہ کیسے پیدا ہوتا ہے؟ قرآن پاک نے اس سوال کا متعدد جگہ جواب دیا ہے۔

شکر کے محرکات [قرآن پاک کے استقصاء سے معلوم ہوتا ہے کہ بے شمار مقامات پر خداوند تعالیٰ نے اپنی نعمتوں سے شکر کے وجوب پر استدلال کیا ہے۔

سورہ نحل میں ہے۔

وَ اللَّهُ أَخْرَجَكُمْ مِنْ بُطُونِ أُمَّهَاتِكُمْ
لَا تَعْلَمُونَ شَيْئًا وَجَعَلَ لَكُمُ السَّمْعَ
وَ الْأَبْصَارَ وَ الْآفِئِدَةَ لَعَلَّكُمْ تَشْكُرُونَ
الْمُرِيدُوا إِلَى الطَّيْرِ مُسَخَّرَاتٍ فِي جَوِّ السَّمَاءِ
مَا يُمْسِكُهُنَّ إِلَّا اللَّهُ إِنَّ فِي ذَٰلِكَ
لَآيَاتٍ لِّقَوْمٍ يُؤْمِنُونَ وَ اللَّهُ جَعَلَ
لَكُمْ مِنْ بُيُوتِكُمْ سَكَنًا وَ جَعَلَ لَكُمْ
مِنْ جُلُودِ الْأَنْعَامِ بُيُوتًا تَسْتَخِفُّونَهَا
بِغَيْرِ ظُلْمٍ لَّكُمْ وَ يَوْمَ إِقَامَتِكُمْ وَمِنْ
أَصْوَابِهَا وَأَوْبَارِهَا وَأَشْعَارِهَا
أَثْقَانًا وَ مَتَاعًا الْحَيِّينَ وَ اللَّهُ جَعَلَ
لَكُمْ مِمَّا خَلَقَ ظِلَالًا لَّكُمْ وَ جَعَلَ لَكُمْ
مِنَ الْجِبَالِ الْكُنَانَ وَ جَعَلَ لَكُمْ سُرُرًا
بَيْنَ يَدَيْكُمْ وَ خَرَسَاتٍ لِّتُحَسِّنُوا
بَيْنَ يَدَيْكُمْ وَ عَلَيْكُمْ لَعْنَةُ
الَّذِينَ كَفَرُوا وَ تَعْلَمُونَ
وَ الْكَاذِبُونَ... (نحل ۷۸-۸۰)

اور انڈی نے تمہاری ماؤں کے پیٹ سے تمہیں نکالا ہے اس حالت میں کہ تم کچھ نہ جانتے تھے اور تم کو کانا اور آنکھیں اور دل دیے تاکہ تم شکر ادا کرو سیکھتے نہیں پرندوں کو کیسے فضا میں بندھے ہوئے ہیں ایسے کوئی نہیں سمجھتا بجز خدا کے۔ ضرور اس میں ایمان والوں کے لیے بڑے بڑے دلائل ہیں۔ اور خدا نے تمہارے لیے رہنے کے لیے گھر بنا دئے ہیں اور اسی نے چوپایوں کی کھال سے تمہارے سفر و حضر کے لیے ہلکے ڈیرے بنا دیے ہیں اور ان کے اوتوں اور بالوں سے سامان بنا دیا ایک مدت تک کیلئے اور تمہارے لیے اپنی مخلوقات سے سایہ کا سامان کیا اور پہاڑ میں چھپنے کی جگہیں بنا دیں اور بناوے تمہارے لیے گھر جو بچاتے ہیں تمہیں گرمی سے اور ایسے کرتے جو بچاتے ہیں لڑائیوں سے، اس طرح وہ اپنی نعمت کا تمہارے لیے اتمام کرتا ہے شاید کہ تم اس کی اطاعت قبول کرو۔ پس اگر وہ روگردانی کریں تو کچھ پروا نہیں، تجھ پر تو محض تبلیغ ہے۔ یہ خدا کی نعمت پہچان کر اسکا انکار کرتے ہیں اور اکثر ان میں ناسکرے ہیں۔

مذکورہ بالا آیات سے وجوب شکر کے متعدد پہلو نکلتے ہیں۔

(۱) انسان اپنے وجود میں خدا کا محتاج ہے۔ اس نہج سے بھی اگر غور کیا جائے تو اس میں

وجوب شکر کی بہت بڑی دلیل ہے۔

(۲) خداوند تعالیٰ ہی نے انسان کو قوائے درک سے آراستہ کیا ہے۔ اس لیے ان قوی

کا ایسا استعمال ہونا چاہیے جس سے خدا کی خوشنودی حاصل ہو۔ اس میں بھی شکر کے وجوب کی

بہت بڑی دلیل ہے۔

(۳) دنیا میں جتنی مخلوقات ہیں ان میں سے ہر ایک کی پیدائش میں کوئی نہ کوئی عنصر

ہے۔ کوئی پانی برسانے پر مامور ہے تو کسی کے ذمہ موسم کا خوشگوار بنانا ہے کسی میں حرارت کا مادہ

ہے تو کسی میں برووت کا تو ضرور ہے کہ انسان جو خلاصہ کائنات ہے اس کی پیدائش کا بھی کوئی

اہم مقصد ہو۔ قرآن نے ان کی زندگی کا نصب العین شکر قرار دیا ہے اور یہی انسان کی فطرت

بھی ہے اس لیے کہ ہر انسان جس میں نظر و فکر کا مادہ ہے جب وہ اپنے آپ کا اور نظامِ عالم کا

مطالعہ کرے گا تو بے اختیار ہو کر خلاق عالم کے سامنے اپنی جبینِ نیاز ڈال دے گا۔

ایک اور مقام پر انعاماتِ الہی سے شکر پر یوں استدلال کیا گیا ہے جو

اللَّهُ الَّذِي سَخَّرَ لَكُمْ الْبَحْرَ لَتَجْرِي فِيهِ سُرَّتَانِ خدایا نے تمہارے لیے سخر کر دیا ہے بحرِ کمال اس میں کشتیاں

فِيهِ بِأَمْحِجٍ وَلِيَتَسَخَّرُوا مِنْ فَضْلِهِ وَلَعَلَّكُمْ چلیں اس کے حکم سے اور تاکہ تم اس کا فضل چاہو

لَتَشْكُرُوا - (۱۲ - جاثیہ) اور شاکر تم شکر ادا کرو۔

ایک اور جگہ نہایت تفصیل سے خدا نے اپنی نعمتیں یاد دلا کر شکر پر ابھارا ہے۔ ملاحظہ ہو۔

هُوَ الَّذِي أَنْزَلَ مِنَ السَّمَاءِ مَاءً وَلَكُمْ مِنْهُ خدایا نے آسمان سے پانی برسایا ہے جسے تم پیتے ہو

تَسْرَابِطٍ وَمِنْهُ شَجَرٌ فِيهِ تُسِيمُونَ اور اسی سے درخت اگتے ہیں جن سے تم چراتے ہو۔

لَكُمْ بِهِ الزَّرْعَ وَالزَّيْتُونَ وَالنَّخِيلَ
 وَالْأَعْنَابَ وَمِنْ كُلِّ الثَّمَرَاتِ إِنَّ
 فِي ذَلِكَ لَآيَةً لِّقَوْمٍ يَتَفَكَّرُونَ وَسَخَّرَ
 لَكُمْ الَّلَّيْلَ وَالنَّهَارَ وَالشَّمْسَ وَالْقَمَرَ
 وَالنُّجُومَ مُسَخَّرَاتٍ بِأَمْرِهِ إِنَّ فِي ذَلِكَ
 لَآيَاتٍ لِّقَوْمٍ يَعْقِلُونَ وَمَا ذَرَأْنَا لَكُمْ
 فِي الْأَرْضِ مَخْلِفًا لِّأَنفُسِكُمْ إِنَّ فِي ذَلِكَ
 لَآيَةً لِّقَوْمٍ يَدَّكُرُونَ وَهُوَ الَّذِي سَخَّرَ
 لَكُمْ الْبَحْرَ لِتَأْكُلُوا مِنْهُ لَحْمًا طَرِيًّا وَتَسْتَخْرِجُوا
 مِنْهُ حَبْلَةً تَلْبَسُونَهَا وَتَرَى الْفُلْكَ
 مَوَاحِرَ فِيهِ وَلِتَبْتَغُوا مِنْ فَضْلِهِ وَ
 لَعَلَّكُمْ تَشْكُرُونَ - (۱۰-۱۴ نمل)

تمہارے لیے اگاتا ہے اس سے کھیتی اور زیتون اور
 کھجوریں اور انگور اور ہر قسم کے میوے۔ اس میں
 یقیناً ان لوگوں کے لیے جو غور و فکر کرتے ہیں ثانی
 ہے اور اسی نے تمہارے لیے مسخر کر دیا رات اور
 دن اور سورج اور چاند اور تاروں کو۔ اس کے
 حکم کے ماتحت ہیں ضرور اس میں عقلمند لوگوں کے
 لیے ثانیات ہیں۔ اور جو بھیرا ہے تمہارے لئے
 زمین میں جس کے رنگ مختلف قسم کے ہیں۔ اس میں
 سبق حاصل کرنے والوں کے لیے بڑی نثانی ہے۔
 اور اسی نے دریا کو تمہارے لیے مسخر کر دیا تاکہ اس
 تازہ گوشت کھاؤ اور اس سے زبور نکالو جسے تم
 استعمال میں لاتے ہو اور تم دیکھتے ہو اس میں شبلیا

جو پھاڑتی ہوئی چلتی ہیں تاکہ تم خدا کے فضل کی تلاش کرو اور تاکہ تم شکر ادا کرو۔

دیکھیے مذکورہ بالا آیات میں جو چیزیں مذکور ہیں کیا ان میں سے کسی ایک پر بھی انسان کا
 تصرف ہے کیا انسان کے حکم سے پانی برس سکتا ہے؟ اور کیا زمین اس کی خواہش پر اس کے لیے پانی
 گزارنے اگل سکتی ہے؟ اور کیا درخت میں اس کے اشارے سے پھل آسکتا ہے؟ اور کیا اختلافِ ذلیل و
 نہار میں اسے ذرا بھی دخل حاصل ہے؟ غالباً ہر شخص بلا تردد ان سوالات کا جواب ان الفاظ
 میں دے گا کہ "یہ ضرور ہے کہ کائنات کا ذرہ ذرہ ہماری ہی فائدہ رسانی کے لیے ہے۔ اس لحاظ
 سے یہ پورا کارخانہ ^{ہمارا} خادم ہونے کی حیثیت رکھتا ہے۔ لیکن سچ تو یہ ہے کہ اس پورے کارخانہ کی

باگ کسی اور ہی طاقت کے ہاتھ میں ہے جس کے حکم کے بغیر آسمان وزمین میں کوئی انقلاب نہیں ہو سکتا۔
میں انسان کی بے بسی کا جب یہ عالم ہے تو پھر اسی کا شکر بھی ہونا چاہیے جس نے یہ سب کچھ اسے عطا کیا
اس لیے نہیں کہ وہ شکر کا بھوکا ہے بلکہ اس لیے کہ ہم اس کی نوازشوں کے زیادہ سے زیادہ مستحق
ہو سکیں۔ مذکورہ بالا آیات میں یہی حقیقت بیان کی گئی ہے۔

تفصیل بالا سے حقیقت محتاج بیان رہی کہ اللہ تعالیٰ کی بے پایاں مہربانی معقنی ہے کہ انسان زیادہ
سے زیادہ اس کا شکر ادا کرے۔ اب ہم یہ بتانا چاہتے ہیں کہ شکر گزاروں کے لیے خدا کی طرف سے دنیا
میں بھی تائید ہوتی ہے اور آخرت میں بھی۔ دونوں جگہ وہی اس کے الطاف کے مستحق ہوں گے جو اس کا
شکر بجالائیں گے۔

شاکروں کے ساتھ خدا کی قرآن پاک کی متعدد آیات سے معلوم ہوتا ہے کہ جو لوگ خدا کی نعمتوں کا
تائید و دنیا و آخرت میں۔ شکر ادا کرتے ہیں ان کی تائید دنیا میں بھی ہوتی ہے اور آخرت میں بھی
وہی نعمتیں الٰہی سے محفوظ ہوں گے۔

سورہ قمر میں مذکور ہے۔

كَذَّبَتْ قَوْمٌ لُّوطٍ بِالَّذِي - اِنَّا اَرْسَلْنَا
لُوطَ كِي قَوْمٍ تَبٰهِيُوں كُو جھلایا۔ ہم نے ان پر
عَلَيْهِمْ حَاصِبًا اِلَّا اَنْ لُّوطٍ نَجَّيْنَاهُمْ
كیا۔ بجز آل لوط کے کہ ہم نے انھیں بھر کے وقت نجات
بَسْعٍ نِعْمَةً مِّنْ عِنْدِنَا كَذٰلِكَ نَجْزِي
ایسا بطور احسان کے اپنی طرف سے ہم نے کیا اور ہم
مَنْ شَكَرَ ... (۳۳-۳۵) قمر) اس طرح شکر گزاروں کو جزا دیتے ہیں۔

مذکورہ بالا آیات میں تصریح ہے کہ لوط علیہ السلام کی قوم ناشکری کے جرم میں ہلاک کر دی گئی

اور لوط اور ان کے اتباع پر بعض ان کی شکرگزاری کی برکت سے آج تک نہ آئی۔ بلکہ یہ انھیں کی
طرف سے خدا نے پرستار ان یا بل سے انتقام لیا تھا۔ اس سے معلوم ہوا کہ جو جماعت جذبہ شکر سے

مسموم ہوگی، اس کے دشمنوں کا خدا بھی دشمن ہوگا۔ اور اس کے دوستوں کا خدا بھی دوست ہوتا ہے
ایک اور جگہ یوں مذکور ہے۔

وَحَلَّلْنَا عَلٰی ذَاتِ الْوَاوَجِ وَدُسْرِيٍّ
يَا عَيْسَا جِرَاءَ لَيْلِنَ كَانَ كُفْرًا
اور ہم نے اسے اٹھالیا ایک تختوں اور میخوں والی
پر جو چلتی تھی ہماری نگرانی میں۔ اس شخص کو جراد
کے لیے جس کا انکار کیا گیا تھا۔ (۱۳-۱۴ سمر)

ان آیات سے بھی معلوم ہوتا ہے کہ قوم لوح کی تباہی بھی اسی لیے عمل میں آئی کہ وہ کفرانِ نعمت
کے جرم کی مرتکب ہوئی۔

جس طرح دنیا میں شاکروں کے ساتھ خدا کی عنایت شامل ہوتی ہے، اسی طرح آخرت میں بھی ان کے
لیے سرخروئی حاصل ہوگی۔

سورہ آل عمران میں ہے۔

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ
كِتَابًا مُّوَجَّلًا وَمَنْ يُرِدْ ثَوَابَ الدُّنْيَا
يُؤْتِهِ مِنْهَا وَمَنْ يُرِدْ ثَوَابَ الْآخِرَةِ
يؤْتِهِ مِنْهَا وَسَجِزَ الشَّاكِرِينَ
اور کسی پر موت نہیں طاری ہو سکتی۔ الا یہ کہ اذن
الہی ہو جائے (جس کے لیے ایک وقت ٹھہرایا گیا
ہے۔ جو دنیا کا ثواب چاہتا ہو اسے ہم دنیا کی نوا اور جو کوئی آخرت
کے ثواب پر نظر رکھتا ہے اسے آخرت کا ثواب دینے
اور ہم شکر گزاروں کو ان کی نیک عملی کی جزا ضرور دیں گے۔
(۱۴۵-۱۴۶ آل عمران)

دیکھیے مذکورہ بالا آیت میں تصریح ہے کہ شاکر نیندوں کے لیے خدا کے حضور میں بڑے بڑے

انعامات ہیں۔ ذیل کی آیات اس بارے میں حجتہ قاطعہ ہیں ملاحظہ ہوں۔

إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا
وَلَمْ يَكُ مِنَ الْمُشْرِكِينَ مَشَاكِرًا لِّلنَّعِيمِ
بلاشبہ ابراہیم ایک پوری امت تھا اللہ کے آگے
جھکا ہوا تھا ہرگز مشرکین میں سے نہ تھا وہ اللہ

اِحْتِبَاءً وَمَدَاهٍ اِلَى صِرَاطٍ مُسْتَقِيمٍ نعمتوں کا شکر بجالانے والا تھا اللہ نے اسے
 وَاتَّبَعْنَا فِي الدُّنْيَا حَمَنَةً وَارْتَبَهُ بِرِغْزِيدِ كَيْ لِيَسْتَبِيحَ لِيَا اَوْ سَيَدُ هَيْ رَاسْتَهٗ كِي
 فِي الْآخِرَةِ لَمِنَ الصَّالِحِينَ - (۱۲۱:۳۰) ہدایت دی اسے دنیا میں بھی ہمنے بہتری دی
 اور آخرت میں بھی، اور بلاشبہ آخرت میں اس کی جگہ صالح انسانوں میں ہوگی۔

مذکورہ بالا آیات میں تصریح ہے کہ حضرت ابراہیم کو اسی شکر ہی کی بدولت دنیا و آخرت
 دونوں میں سر بلندی و سرخروئی حاصل ہوئی۔

التعلیل لصیحة علی مشکوٰۃ المصابیح

تالیف جناب مولانا محمد ادریس صفا کاندھلوی

مشکوٰۃ شریف علم حدیث کی مشہور و مستند کتابوں میں سے ہے جس میں صحاح ستہ اور دوسری معتبر کتب حدیث کا علم نکال کر
 رکھ دیا گیا ہے۔ فقہال مولف نے عربی زبان میں اس کی شرح لکھی ہے جس کے متعلق مولانا الورشاہ صاحب مرحوم جیسے علامہ
 اہل کی شہادت ہے کہ اب تک اس کتاب کی اس سے بہتر شرح نہیں لکھی گئی اس میں پھلپلی تمام شرحوں کی خوبیاں جمع
 کر دی گئی ہیں۔ اور ان پر حسب ذیل خصوصیات کا اضافہ کیا گیا ہے:-

۱۔ اسرار شریعت اور حقائق و معارف اسلامیہ کے بیان کی طرف مائل توجہ کی گئی ہے۔ (۲) ہر باب کی ابتدا میں اس کے موضوع کے
 لحاظ سے تمام آیات قرآنیہ جمع کر دی گئی ہیں تاکہ حدیث اور قرآن کے درمیان مطابقت واضح ہو جائے۔ (۳) صحابہ و تابعین کے
 منقول بیان کیے گئے ہیں اور اختلافی مسائل میں ائمہ اربعہ کے مذاہب مفصل بحث کی گئی ہے۔ یہ کتاب فقہ
 مولف نے خود دمشق جا کر چھپوائی ہے کاغذ اور طباعت بہترین ہے چار جلدیں طبع ہو چکی ہیں۔ دو جلدیں منقریب
 چھپ کر آنے والی ہیں قیمت عیس۔ کھدار علی علاوہ محصول ڈاک۔

وقر ترجمان القرآن سے طلب فرمائیے